



बरहथवा नगरपालिका  
Barahathawa Municipality

☎ 046-540310

नगर कार्यपालिकाको कार्यालय  
Office of Municipal Executive

बरहथवा नगरी  
Barahathawa Juvahi  
मधेश प्रदेश  
Madhesh Province, Nepal

पत्र संख्या (Letter No.):-

०८२१०८३

चलानी नम्बर (Ref No.):-


११८६

मिति (Date):- .....२०८३।०१।१६

श्री जो जस संग सम्बन्ध राख्दछ ।

विषय: प्रस्ताव पेश गर्ने म्याद मिति सम्बन्धमा ।

प्रस्तुत विषयमा बरहथवा नगरपालिकाको उद्यमशिलता विकास कार्यक्रम अन्तर्गत स्टार्टप कर्जा प्रवाह, असूली तथा व्यवस्थापन गर्न सहकारी संस्था छनौटका लागि प्रस्ताव आह्वान सम्बन्धी सूचना मिति २०८२ चैत्र १९ को लोकतन्त्र दैनिकमा प्रकाशन भएको र यस कार्यालयको वेवसाइटमा राखिएको सूचनामा भुल बस प्रकाशित मिति २०८२/१२/१७ उल्लेख भएकोले लोकतन्त्र दैनिकमा प्रकाशित मितिको आधारमा ३० दिन भित्र प्रस्ताव पेश गर्न सकिने तथा प्रस्ताव पेश गर्ने अन्तिम मितिका दिन सार्वजनिक विदा पर्न गएमा विदाको भोलिपल्ट प्रस्ताव पेश गर्न सकिने व्यहोरा सम्बन्धित सबैको जानकारीका लागि अनुरोध छ ।



ऋद्धि प्रकाश सिटौला  
प्रमुख प्रशासकीय अधिकृत

प्रमुख प्रशासकीय अधिकृत



## बरहथवा नगरपालिका नगरकार्यपालिकाको कार्यालय

बरहथवा, सर्लाही  
मधेश प्रदेश, नेपाल

बरहथवा नगरपालिकाको उद्यमशिलता विकास कार्यक्रम अन्तर्गत स्टार्टप कर्जा प्रवाह, असूली तथा व्यवस्थापन गर्न सहकारी संस्था छनौटका लागि प्रस्ताव आह्वान सम्बन्धी सूचना

प्रकाशित मिति: २०८२/१२/१९

नेपाल सरकार, राष्ट्रिय योजना आयोगबाट सङ्घीय विशेष अनुदान अन्तर्गत आ.व. २०८२/०८३ का लागि बरहथवा नगरपालिका अन्तर्गत संचालन हुने गरीब तथा सीमान्तकृत समुदायका लागि उद्यम विकास कार्यक्रम अन्तर्गत स्टार्टप कर्जा प्रवाह, असूली तथा व्यवस्थापन गर्न सहकारी संस्था छनौट गर्नुपर्ने भएकोले बरहथवा नगरपालिकाको उद्यमशिलता विकास कार्यक्रम संचालन एवं व्यवस्थापन सम्बन्धि कार्यविधि, २०८२ को दफा ६ बमोजिमको योग्यता भएका स्थानीय सहकारी संस्थाहरुबाट ३० दिन भित्र प्रस्ताव आह्वानका लागि यो सूचना प्रकाशित गरिएको छ ।

प्रस्ताव पेश गर्दा बरहथवा नगरपालिकाको उद्यमशिलता विकास कार्यक्रम संचालन एवं व्यवस्थापन सम्बन्धि कार्यविधि, २०८२ को अनुसूची-२ बमोजिमको ढाँचामा प्रस्ताव पेश गर्नुपर्नेछ । सोहि कार्यविधिको दफा ८ मा उल्लिखित कागजात प्रमाणहरु सहकारी संस्थाले प्रस्ताव साथ संलग्न गर्नुपर्ने छ ।

थप जानकारीका लागि

वेब साइट [barhathwamun.gov.np](http://barhathwamun.gov.np)

सम्पर्क नं. ९८४४०३८९४८

ऋद्धि प्रकाश सिटौला  
प्रमुख प्रशासकीय अधिकृत

## अधिकांश डेन्टल क्लिनिक अवैधरूपमा सञ्चालित

सिराहा । सिराहाको गोलबजार नगरपालिका क्षेत्रभित्र रहेका धेरै जसो डेन्टल क्लिनिक अवैधरूपमा सञ्चालन गरेको पाइएको छ । गोलबजार क्षेत्रमा रहेका डेन्टल क्लिनिकहरु राज्यले तोकेको मापदण्ड विपरीत, आधिकारिक संस्थामा दर्ता र अनुमति नगरी सञ्चालन गरेको पाइएको हो । गोलबजार नगरपालिका ४ वार्डको म्याक्स डेन्टल हेल्थकेयर सेन्टर, बडा नव्वर ६ मा रहेको नवीन डेन्टल क्लिनिक, युनि प्लेनड डेन्टल क्लिनिक प्रावि, मा धमिनी डेन्टल क्लिनिक लगायतका आधी दर्जन क्लिनिकहरुले आवश्यक प्रक्रिया पूरा नगरी सञ्चालन गरेको नगर स्वास्थ्य शाखा गोलबजारले जनाएको छ । यता डेन्टल क्लिनिक संचालकहरुले भने

दर्ताको लागि नगरपालिका र प्रदेशमा कागजात पेश गरेको बताएका छन् । म्याक्स डेन्टल हेल्थकेयर सेन्टरका डा इमाम खानले भने, 'मैले प्रदेश स्वास्थ्य निर्देशनालयमा कागजपत्र बुझाई सकेको छु, ६ महिना पहिला नै अनुगमन पनि भएको हो । तर, अहिलेसम्म मैले अनुमति पाएको छैन ।' कम्पनी रजिष्टरको कार्यालयमा दर्ता रहेको यो क्लिनिक दुई वर्षदेखि सञ्चालनमा छ । मा धमिनी डेन्टल क्लिनिक पछिल्लो चार वर्षभन्दा लामोसमयदेखि सञ्चालनमा भएपनि यसले कुनै निकायसंग अनुमति लिएको छैन । यस क्लिनिकका सञ्चालक अनुरुद्र कुमार सिंह डाक्टर पनि होइनन् । उनको योग्यताले क्लिनिक सञ्चालन गर्न नपाउने भएपनि क्लिनिक खोलेर

बसेका छन् । तर उनले दर्ताका लागि भने डाक्टरको कागजात समेत नगरपालिकामा बुझाएको बताए । उनले भने, 'नगरपालिकाले मागेको सबै बुझाएको छु । डाक्टरको सर्टिफिकेटपनि बुझाएँ तर, नगरपालिको अर्को के के भन्छ । मैले बुझ्नै सकेको छैन ।' यी डेन्टल क्लिनिकहरु लामो समयदेखि अवैध तरिकाले सञ्चालन रहेपनि स्थानीय सरकार अनभिज्ञ जस्तै रहेको छ । डेन्टल क्लिनिकमात्र हैन यहाँका धेरै निजिस्तरमा सञ्चालित स्वास्थ्य संस्थाहरु दर्ता तथा अज्ञातधरमा नभएपनि यसको नियमन हुन सकेको छैन । यसको अनुगमन र नियमनमा स्थानीय सरकारले चासो नदेखाएको प्रति स्थानीयले प्रश्न उठाउन थालेका छन् । स्थानीय युवा सन्तोष साहले

भने, 'गोलबजार नगरपालिकाले कुनै पनि विषयमा अनुगमन, नियमन गरिरहेको छैन । यहाँ उपभोक्ता, जनता ठगिदि आएपनि नगरपालिकाले यसमा चासो देखाएको छैन । अन्य विषयमा जे भएपनि स्वास्थ्यजस्तो संवेदनशील विषयमा स्थानीय सरकार गम्भीर हुनुपर्छ ।' स्वास्थ्य शाखाले भने यो नगरपालिकाले कार्यक्रममा राख्नु पर्ने विषय हो । यसमा अलि कम ध्यान गरिएको छ । हामी यस विषयमा जनप्रतिनिधी र कार्यालय प्रमुखसंग कुरा राख्छौं । स्वास्थ्य शाखा प्रमुख सरोज कण्ठले बताए । उनका अनुसार नगरपालिकामा हालसम्म डेन्टल क्लिनिकहरुले कुनै कागजात नबुझाएको जनाएको छ । सौजन्य रातोपाटी

## खेल समाचार मितोमाको गोलमा इंग्ल्यान्डमाथि जापानको ऐतिहासिक जित



काठमाडौं । जापानले अन्तर्राष्ट्रिय मैत्रीपूर्ण खेलमा इंग्ल्यान्डविरुद्ध ऐतिहासिक जित हात पारेको छ । जापानले इंग्ल्यान्डलाई १-० ले पराजित गरेको हो । लन्डनस्थित बेन्थली रंगशालामा मंगलबार राति भएको मैत्रीपूर्ण खेलमा जापानका काओरु मितोमाले गरेको एक मात्र गोल निर्णायक बन्यो । खेलको २३औं मिनेटमा मितोमाले उत्कृष्ट काउन्टर आक्रमणलाई गोलमा परिणत गर्दै टोलीलाई अग्रता दिलाएका थिए । यसअघि इंग्ल्यान्डसँगको भेटमा दुई हार र एक बराबरी खेलेको जापानले अन्ततः जित निकाल्दै नयाँ इतिहास रचेको हो । साथै, यो इंग्ल्यान्डविरुद्ध कुनै पनि एसियाली राष्ट्रको पहिलो जित पनि हो । प्रशिक्षक हाजिमे मौरियासुको नेतृत्वमा जापानले सन्तुलित र अनुशासित प्रदर्शन गर्दै विश्व फुटबलमा आफूलाई बलियो दावेदारका रूपमा प्रस्तुत गरेको छ । पछिल्लो समय जापान उत्कृष्ट लयमा छ र लगातार पाँच खेल जिदै विश्वकपतर्फ आत्मविश्वासका साथ अघि बढिरहेको छ । अर्कोतर्फ, इंग्ल्यान्डको प्रदर्शन निराशाजनक रह्यो । प्रशिक्षक थोमस टुचेलले विभिन्न संयोजन परीक्षण गरे पनि टोलीले अपेक्षाअनुसार खेल देखाउन सकेन । कप्तान ह्यारी केन सामान्य चोटका कारण अनुपस्थित रहँदा टोलीको आक्रमण कमजोर देखिएको थियो । जापानले अब विश्वकपमा स्वाटरफाइनल पुग्ने लक्ष्य राखेको छ । सौजन्य अनलाइनखबर

## ७ महिनामा भित्रियो २३ अर्ब ५७ करोड रुपैयाँको सवारीसाधन र पार्टपुर्जा



वीरगन्ज । वीरगन्ज ताका हुँदै चालु आर्थिक वर्षको सात महिनामा २३ अर्ब ५७ करोड रुपैयाँको सवारीसाधन तथा पार्टपुर्जा भित्रिएका छन् । गत आठवटा सात महिनाको तुलनामा चालु आवको सोही अवधिमा मूल्यको आधारमा सवारीसाधन र पार्टपुर्जाको आयात ६ अर्ब ४२ करोड रुपैयाँले बढी हो । वीरगन्ज भन्सार कार्यालयका सूचना अधिकारी उदयसिंह बिष्टका अनुसार चालु आवमा सवारीसाधन र पार्टपुर्जाको आयातमा बृद्धि भएको छ । भन्सार कार्यालयले चालु आवको सात महिनामा सवारीसाधन र पार्टपुर्जा आयातबाट आयात हुँदा ३ अर्ब ७३ करोड रुपैयाँ राजस्व सङ्कलन भएको थियो । सौजन्य थापा डेली

सात महिनामा १७ अर्ब १५ करोड रुपैयाँको सवारीसाधन र पार्टपुर्जा आयात हुँदा १३ अर्ब २६ करोड रुपैयाँ राजस्व सङ्कलन भएको थियो । चालु आवको सात महिनामा १ अर्ब १६ करोड १३ लाख रुपैयाँको ६ सय ९ बटा इन्धनबाट चल्ने जिप, कार र भ्यान आयात भएको छ । सवारीसाधन आयात हुँदा २ अर्ब ८६ करोड रुपैयाँ राजस्व सङ्कलन भएको छ । गत आवको सात महिनामा भने १ अर्ब ५० करोड रुपैयाँको ७ सय ४८ बटा इन्धनबाट चल्ने जिप, कार र भ्यान आयात भएको थियो । सवारीसाधन आयात हुँदा ३ अर्ब ७३ करोड रुपैयाँ राजस्व सङ्कलन भएको थियो । सौजन्य थापा डेली

## वैकिड मुद्दामा सहजीकरणका नाममा घुस लिने सई पक्राउ

शिव कुमार महतो - सर्लाही - काठमाडौंको प्रहरी वृत्त मालिगाउँमा कार्यरत प्रहरी नायब निरीक्षक सई दिनेश राउतलाई अक्षितयार दुरुपयोग अनुसन्धान आयोगको टोलीले घुससहित पक्राउ गरेको छ । ३५ वर्षीय राउतले वैकिड कस्टर सम्बन्धी मुद्दामा जाहेरवालालाई रकम फिर्ता गराइदिने भन्दै २० हजार रुपैयाँ लिएको आरोप छ । अक्षितयारका अनुसार उनलाई काठमाडौं महानगरपालिका-५ गहनापोखरीस्थित फिन ब्याँफचाट सेवाग्राहीसँग घुस लिइसकेको अवस्थामा मंगलबार नियन्त्रणमा लिएएको हो ।

## सुरक्षाकर्मीको शिक्षा र स्वास्थ्य नि : शुल्क गरिदिन सशस्त्र महानिरीक्षक अर्घालको सरकारलाई अनुरोध

सशस्त्र प्रहरीका महानिरीक्षक राजु अर्घालले सुरक्षाकर्मीलाई राज्यले शिक्षा र स्वास्थ्य निःशुल्क गरिदिन आग्रह गरेका छन् । विशेष गरी तल्लो तहका सशस्त्र प्रहरी कर्मचारीहरूले तलब सुविधाबाट आफ्नो जीविकोपार्जन गर्नसमेत गाह्रो परेकाले जागिर छाड्ने क्रम बढेको भन्दै सेवा सुविधा बढाउन पहल गर्नुपर्ने बताएका हुन् । गृह मन्त्री सुदन गुरुङको मंगलबार सशस्त्र प्रहरी प्रधान कार्यालयमा भएको निरीक्षण कार्यक्रममा उनले

संगठनलाई बलियो बनाउन सुविधा बढाउन जरुरी रहेको औल्याएका हुन् । 'उनीहरूको घरपरिवार तथा बालबच्चाको शिक्षा र स्वास्थ्य नेपाल सरकारले निःशुल्क गरिदिन सक्थे भने जागिर छोडी विदेश जाने क्रम रोकिन्छ भन्ने मेरो विश्वास छ,' उनले भने, 'पेन्सन पक्राएर घर जाने समयसम्म तल्लो दर्जाका कर्मचारीहरू पनि जुनियर अधिकृतसम्म हुने व्यवस्था ल्याउन सकियो भने कार्यक्षेत्रमा खटिने कर्मचारीहरूको मनोबल उच्च रहन्छ । जागिर होइन सेवा हो

भन्ने भावनाले काम गर्छ ।' कार्यक्रममा आइजिपी अर्घालले अधिकारविनाको छट्टाइले कार्यक्षेत्रमा कुनै पनि हालतमा परिणाम दिन नसक्ने कुरा बताउँदै सशस्त्र प्रहरी बल नेपालको कार्यक्षमता अभिवृद्धि गर्न पनि जोड दिए । समयानुकूल सुदृढीकरणका लागि २०८८ को विशेष नियमावलीहरूलाई परिमार्जन गरी सशस्त्र, पत्राचारकारी, व्यवसायी बनाउने तथा सीमाको सुरक्षा, सीमा अपराध नियन्त्रण, विपत्त व्यवस्थापन, आन्तरिक सुरक्षावातायतका विषयमा स्पष्ट कानूनी व्यवस्थाको

प्रस्तावसमेत पेश गरिएको उनको भनाइ छ । महानिरीक्षक अर्घालले नागरिकहरूमा आइपरेका विभिन्न चुनौतीहरूको अबस्थामा समेत सशस्त्र प्रहरी साधमा छ भन्ने भावनाले काम गरिरहेको बताउँदै कार्यक्षेत्रमा खटिँदा स्पष्ट नीति र निर्देशनको व्यवस्था नभएको हुँदा परिणाममूर्खी कार्य गर्न समस्या परेको औल्याएका थिए । मन्त्री गुरुङले सुविधा बढाउन र संगठनलाई बलियो बनाउन आफूले सक्थे प्रयास गर्ने बताएका छन् । सौजन्य नयाँ पत्रिका